

महाराष्ट्र वन विकास महामंडळ मर्यादित मधील
कर्मचाऱ्यांना सहाव्या वेतन आयोगाच्या
शिफारशीनुसार सुधारीत वेतनश्रेणीअंतर्गत
दिनांक ०१/०१/२००६ ते दि. ३१.१२.२००९ या
कालावधीची थकीत रक्कम अदा करण्याबाबत .

महाराष्ट्र शासन

महसूल व वन विभाग

शासन निर्णय क्रमांक: एफडीसी-२०१२/प्र.क्र.२४९/फ-५

मंत्रालय, मुंबई ४०० ०३२.

तारीख: १५ मे, २०१३

वाचा —

- १) शासन निर्णय क्रमांक: वेतन-२०१०/प्र.क्र.११/फ-५, दि.१४ जून, २०१०
- २) व्यवस्थापकीय संचालक, एफडीसीएम लि. नागपुर यांची क्रमांक:- प्रशा /आस्था / ३३८८/४५०५, दिनांक १०.०१.२०१३ व क्र. प्रशा /आस्था/ २०१२-१३/४९३८, दि.५.०२.२०१३ ची पत्रे

प्रस्तावना —

राज्यातील सार्वजनिक उपक्रमामधील अधिकारी / कर्मचाऱ्यांना सहाव्या वेतन आयोगाच्या शिफारशी नुसार सुधारीत वेतनश्रेणी लागू करण्यासाठी शासन निर्णय, वित्त विभाग क्रमांक शासाउ-१०.०९ / प्र.क्र. १२१ /साऊ, दिनांक १९.१२.२००९ अन्वये ठरविण्यात आलेल्या निकषांनुसार महाराष्ट्र वन विकास महामंडळ मर्यादित मधील अधिकारी / कर्मचारी यांना सहाव्या वेतन आयोगाच्या शिफारशी नुसार सुधारीत वेतनश्रेणी संदर्भ क्रमांक १ येथील शासन निर्णयान्वये दिनांक ०१/०१/२०१० पासून लागू करण्यात आली आहे. या अंतर्गत दि. ०१/०१/२००६ ते ३१/१२/२००९ या कालावधीची थकीत रक्कम महाराष्ट्र वन विकास महामंडळाच्या अधिकारी / कर्मचा-यांना मंजूर करण्याचा प्रस्ताव शासनाच्या विचाराधीन होता.

शासन निर्णय—

शासनाने राज्य शासकीय कर्मचाऱ्यांना सहाय्या वेतन आयोगानुसार सुधारित वेतनश्रेणी शासन निर्णय, वित्त विभाग क्रमांक वेपूर- १२०९/ प्र.क्र.२० / सेवा-९, दिनांक २७.२.२००९ अन्वये दिनांक १ जानेवारी, २००६ पासून मंजूर केलेल्या आहेत. महाराष्ट्र वनविकास महामंडळ मर्यादित मधील अधिकारी / कर्मचाऱ्यांना, उपरोक्त दिनांक २७.२.२००९ च्या शासन निर्णयामधील अटी व शर्तीच्या अधिन राहून, ६ व्या वेतन आयोगाच्या शिफारशीनुसार सुधारीत वेतनश्रेणी अंतर्गत दिनांक ०१/०१/२००६ ते ३१/१२/२००९ या कालावधीची थकीत रक्कम रु.१८.८२ कोटी तीन टप्प्यात अदा करण्यास खालील अटीच्या अधिन राहून शासनाची मंजूरी देण्यात येत आहे

उपरोक्त थकीत देय रकमेचा खर्च महाराष्ट्र वन विकास महामंडळाने स्वतःचे अंतर्गत स्रोतातून भागवावा, व हा खर्च भागविण्यासाठी तसेच थकबाकीपोटी येणाऱ्या खर्चामुळे महामंडळाच्या योजनांवर विपरीत परिणाम झाल्यास कोणत्याही प्रकारचे आर्थिक सहाय्य शासनामार्फत देण्यात येणार नाही.

हा शासन निर्णय वित्त विभागाच्या सहमतीने व त्यांच्या अनौपचारिक संदर्भ क्र.१८ / १३ / साउ, दिनांक १४/२/२०१३ अन्वये निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३०५१५१५४१०१८४१९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(संजय पवार)

कार्यासन अधिकारी

प्रत,

१. व्यवस्थापकीय संचालक, महाराष्ट्र वन विकास महामंडळ, नागपूर.

२. प्रधान मुख्य वनसंरक्षक, (वनबल प्रमुख), महाराष्ट्र राज्य, नागपूर
३. महालेखापाल, महाराष्ट्र राज्य-१, मुंबई
४. महालेखापाल, महाराष्ट्र राज्य-२, नागपूर
५. वित्त विभाग (सार्वजनिक उपक्रम), मंत्रालय मुंबई-४०० ०३२
६. मा.मंत्री (वने) यांचे खाजगी सचिव, मंत्रालय मुंबई-४०० ०३२
७. मा.राज्यमंत्री (वने) यांचे खाजगी सचिव, मंत्रालय मुंबई-४०० ०३२
८. निवड नस्ती (फ-५), महसूल व वन विभाग